

نبی کریم صلی اللہ علیہ وسلم اور تفسیر قرآن

☆ حافظ عبداللہ

اللہ تعالیٰ نے نوع انسانی کی ہدایت و رہنمائی کے لیے اپنی آخری کتاب قرآن حکیم نازل فرمائی جو الہی ہدایات و احکامات کا مجموعہ ہے۔ جہاں قرآن حکیم کے الفاظ منزل من اللہ ہیں کیونکہ الہی حقائق و معانی کو جن کے الفاظ قرآنی حامل ہیں انسان کی زبان بیان کرنے سے قاصر ہے وہاں معانی قرآن و مراد الہی جو الفاظ قرآن میں پنہاں ہے، کی تبیین و وضاحت کے لیے شخصیت بھی مبعوث من اللہ ہے۔ کیونکہ مبعوث من اللہ شخصیت کی رہنمائی و ہدایت اور تبیین و وضاحت کے بغیر انسانی عقل و ذہن کا منزل من اللہ الفاظ سے مرادات الہی تک پہنچنا ناممکن ہے اس لیے اگر قرآن کتاب اللہ منزل من اللہ ہے تو محمد رسول اللہ مبعوث من اللہ ہیں۔

اللہ تعالیٰ کی جانب سے جہاں آپ صلی اللہ علیہ وسلم کی ذمہ داری الفاظ قرآنی کی تلاوت و ابلاغ ہے وہاں معانی قرآن و حقائق الہی کی تعلیم و تبیین بھی ہے۔

ارشاد باری تعالیٰ ہے:

﴿هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ

آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا

مِنْ قَبْلِ لَفِي ضَلَالٍ مُّبِينٍ﴾ (۱)

اللہ تعالیٰ ہی نے آپ کے سپرد کتاب اللہ کی تبیین و تشریح اور تفسیر و تبلیغ کا فریضہ بھی کیا۔ ارشاد باری تعالیٰ ہے:

﴿وانزلنا الیک الذکر لتبیین للناس ما نزل الیهم﴾ (۲)

﴿إنا انزلنا الیک الكتاب بالحق لتحکم بین الناس

بما یرک اللہ﴾ (۳)

﴿یا ایہا الرسول بلغ ما انزل الیک﴾ (۴)

ان آیات سے معلوم ہوا کہ آپ قرآن حکیم کے مفسر و شارح، تبیین و مبلغ من جانب اللہ ہیں۔ لہذا آپ کی بیان کردہ تفسیر و تشریح کو الہی تائید حاصل ہے اور آپ کے بیان کردہ، الفاظ قرآن کے معانی و مطالب ہی الہی مرادات ہیں۔ اس لیے مسلمانوں پر رسول اللہ صلی اللہ علیہ وسلم کی پیروی اور تعمیل حکم ہر اس چیز میں فرض کی گئی ہے جس کا آپ حکم دیں یا جس سے آپ منع فرمائیں۔ ارشاد باری تعالیٰ ہے:

﴿ما اتاکم الرسول فخذوه وما نہکم عنہ فانتهوا﴾ (۵)

قرآن حکیم کی بہت سی آیات میں رسول اللہ صلی اللہ علیہ وسلم کی اطاعت کو الہی اطاعت کے ساتھ ذکر فرمایا گیا۔ ارشاد ہے:

﴿واطیعوا اللہ والرسول لعلکم ترحمون﴾ (۶)

یہاں تک کہ اللہ جل شانہ نے رسول کی اطاعت کو اپنی اطاعت اور رسول کی پیروی و اتباع کو اپنی محبت کا سبب قرار دیا ہے۔ ارشاد ہے:

﴿من یطع الرسول فقد اطاع اللہ﴾ (۷)

﴿قل ان کنتم تحبون اللہ فاتبعونی یحببکم اللہ ویغفر لکم

ذنوبکم﴾ (۸)

اللہ تعالیٰ نے رسول اللہ صلی اللہ علیہ وسلم کی مخالفت سے بے حد ڈرایا ہے اور اس بات کی طرف بھی اشارہ فرمایا ہے کہ آپ کی مخالفت کفر ہے۔

ارشاد باری تعالیٰ ہے:

﴿فليحذر الذی یخالفون عن امره ان تصیبهم فتنۃ او
یصیبهم عذاب الیم﴾ (۹)

ارشاد باری تعالیٰ ہے:

﴿قل اطیعوا اللہ و اطیعوا الرسول فان تولوا فان اللہ لا
یحب الکافرین﴾ (۱۰)

اور آپ کے حکم و فیصلہ سے سرتابی و روگردانی کو ایمان کے منافی قرار دیا ہے اور کسی مومن کو مومن ہوتے ہوئے اس بات کی اجازت نہیں ہے کہ دل میں بھی تنگی محسوس کرے۔ ارشاد ہے:

﴿فلا وربک لا یؤمنون حتی یحکمواک فیما شجر بینہم
ثم لا یجدوا فی انفسہم حرجا مما قضیت ویسلموا
تسلیماً﴾ (۱۱)

فرمایا:

﴿وما کان لمومن ولا مؤمنۃ اذا قضی اللہ ورسولہ امرأ
ان یکون لہم الخیرۃ من امرہم ومن یعص اللہ
ورسولہ فقد ضل ضللاً لا مبیناً﴾ (۱۲)

آپ کی اطاعت و اتباع کو فرض اور محبت الہی کا سبب اور آپ کے حکم و فیصلہ سے سرتابی و روگردانی کو ایمان کے منافی اور کفر قرار دیا اس لیے کہ آپ سرایا قرآن کریم کی تفسیر و تبیین اور تشریح و توضیح ہیں۔ تفسیر و تبیین اور شرح و تبلیغ کی صورت یہ تھی کہ رسول اللہ صلی اللہ علیہ وسلم اپنے قول سے یا فعل سے یا دونوں سے، یا تقریر یعنی مریدانہ طریقوں کی تائید یا سکوت فرما کر انہیں قائم و برقرار رکھنے سے قرآن حکیم کے مطالب و مقاصد کی وضاحت فرماتے تھے۔ علامہ شاطبی ”الموافقات“ میں تحریر فرماتے ہیں:

”ان النبی صلی اللہ علیہ وسلم کان مبیناً بقولہ و فعلہ و اقرارہ، لما کان مکلفاً بذلک فی قولہ تعالیٰ: (وانزلنا الیک

الذکر لتبیین للناس ما نزل الیہم) (۱۳)

اسی لیے قرآن حکیم کی نبوی تفسیر و تشریح کا اصطلاحی نام حدیث و سنت ہے۔

علماء اصول کی اصطلاح میں نبی کریم صلی اللہ علیہ وسلم کے قول، فعل اور تقریر کو سنت کہتے ہیں۔

حنفی اصول فقہ کی قدیم ترین مطبوعہ کتاب ”الفصول فی الاصول“ میں علامہ ابو بکر جصاصؒ فرماتے

ہیں:

”سنة النبی علیہ السلام: ما فعله، أو قاله، لیقتدی به فیہ، و

یداوم علیہ و هو مأخوذ من سنن الطریق، و ہی جادته التي یكون المرور

فیہا و سنن رسول اللہ علی وجہین: قول و فعل“ (۱۴)

آگے فرماتے ہیں:

”والفعل ضربان: أحدهما: فعل یفعله فی نفسه، و یدلنا علی

حکمه، علی الوجوه التي ذکرنا، لنفعله علی الوجه الذي فعله

والثانی: ترکہ النکیر علی فاعل یراہ یفعل فعلا علی وجه، فیکون ترکہ

النکیر علیہ بمنزلة القول منه، فی تجویز فعله علی ذلك الوجه، فإن رآه

یفعله علی جهة الوجوب فأقره علیہ کان واجبا، وان کان رآه یفعله علی

جهة الندب فأقره علیہ کان ندبا، وكذلك الإباحة علی هذا، و ذلك لأنه لا

یجوز من أن یقر أحدا علی خلاف حکم اللہ تعالیٰ، لأن اللہ تعالیٰ إنما

بعثه داعیا إلیہ، و أمرا بالمعروف، و ناهیا عن المنکر“ (۱۵)

علامہ ابو بکر جصاصؒ نے رسول اللہ صلی اللہ علیہ وسلم کے قول اور ان کے فعل کو سنت کہا ہے اور پھر فعل

کی دو اقسام بیان فرمائی ہیں۔ قسم اول ایسا فعل جو ذات رسالت مآب صلی اللہ علیہ وسلم سے بذات خود صادر ہوا

اور قسم ثانی وہ فعل جو کسی نے رسول اللہ صلی اللہ علیہ وسلم کے سامنے کیا اور آپ نے اسے برقرار رکھا اور اس پر نکیر

نہیں فرمائی اور اس کو اصطلاحاً ”تقریر“ کہا جاتا ہے۔

علامہ جصاصؒ نے سنت کی تین اقسام قول، فعل اور تقریر بیان کرنے ساتھ ہی ”تقریر“ کے سنت

ہونے کی دلیل بھی بیان فرمادی۔

وذلك لأنه لا يجوز منه أن يقر أحدا على خلاف حكم الله تعالى ،
لأن الله تعالى إنما بعثه داعيا إليه، وأمر بالمعروف، وناهيا عن
المنكر“ (۱۶)

یعنی آپ کے لیے من جانب اللہ یہ بات جائز نہیں کہ کوئی کام اللہ تعالیٰ کے حکم کے خلاف دیکھیں
اور پھر اس کو برقرار رکھیں اس لیے کہ آپ اللہ تعالیٰ کی طرف سے داعی بنا کر مبعوث فرمائے گئے ہیں آپ
معروف کا حکم کرنے والے اور منکر سے روکنے والے ہیں لہذا آپ کا کسی فعل کو برقرار رکھنا اس کے معروف
ہونے کی دلیل ہے۔ علامہ ابن حزم فرماتے ہیں:

”السنن تنقسم ثلاثة أقسام: قول من النبي صلى الله عليه وسلم
أو فعل منه عليه السلام ، أو شيء رآه وعلمه فأقر عليه ولم ينكره“ (۱۷)
علامہ آمدی فرماتے ہیں:

”وهي في اللغة عبارة عن الطريقة ، فسنة كل احد ما عهدت منه
المحافظة عليه ، والاکثار منه ، كان ذلك من الأمور الحميدة أو غيرها.
وأما في الشرع ، فقد تطلق على ما كان من العبادات نافلة منقولة عن
النبي عليه السلام . وقد تطلق على ما صدر عن الرسول من الأدلة
الشرعية مما ليس بمتلو، ولا هو معجز، ولا داخل في المعجز ، وهذا النوع
هو المقصود بالبيان ههنا . ويدخل في ذلك أقوال النبي عليه السلام ، و
أفعاله وتقاريره“ (۱۸)

علامہ تفتازانی فرماتے ہیں:

”في اللغة الطريقة والعادة ، وفي الاصطلاح في العبادات النافلة و
في الأدلة وهو المراد ههنا ما صدر عن النبي عليه السلام غير القرآن من
قول ويسمى الحديث أو فعل أو تقرير“ (۱۹)

سب کا حاصل یہی ہے کہ علماء اصول کی اصطلاح میں رسول اللہ صلی اللہ علیہ وسلم کے قول، فعل اور تقریر کو سنت کہا جاتا ہے۔

علماء کا اس بات پر اتفاق ہے کہ قرآن اور سنت دونوں اللہ تعالیٰ کی جانب سے نازل شدہ وحی ہیں۔ لیکن چونکہ قرآن وحی ہونے کے ساتھ اعجازی شان کا حامل بھی ہے۔ اس کے الفاظ بھی من جانب اللہ ہیں۔ اس بناء پر رسول اللہ صلی اللہ علیہ وسلم نے شروع ہی سے اس کی کتابت کا اہتمام فرمایا۔ اعجاز کے ساتھ اس کے الفاظ میں شان تعبد بھی ہے اس لیے اس کو اصطلاحاً وحی متلو کا نام دیا گیا۔ یعنی اس کے الفاظ کی تلاوت کی جاتی ہے۔ چونکہ الفاظ قرآنی کی تلاوت عبادت اور موجب قرب الہی ہے۔ اس کے برخلاف سنت مجزہ نہ تھی اس کے الفاظ نہیں بلکہ معانی و مطالب آپ پر نازل ہوتے تھے اور رسول اللہ صلی اللہ علیہ وسلم اس کو اپنے لفظوں میں ادا فرماتے تھے اور یہ الفاظ بھی حسب ضرورت مختلف ہوتے تھے کیونکہ آپ کو مختلف طبائع اور مذاق کے حامل لوگوں کو تعلیم دینا پڑتی تھی اس لیے اس کے لفظوں کی بعینہ تلاوت کا حکم نہ تھا اس لیے اصطلاحاً اس کو وحی غیر متلو کا نام دیا گیا۔

علامہ ابن حزم اندلسی فرماتے ہیں:

”أن الوحى ينقسم من الله عز وجل إلى رسوله صلى الله عليه وسلم على قسمين: أحدهما: وحى متلو مؤلف تأليفاً معجز النظام وهو القرآن، والثانى: وحى مروى منقول غير مؤلف ولا معجز النظام ولا متلو لكنه مقروء، وهو الخبر الوارد عن رسول الله صلى الله عليه وسلم وهو المبين عن عز وجل مراده منا“ (۲۰)

علامہ ابن حزم نے جہاں وحی متلو اور وحی غیر متلو کا فرق بتایا وہاں یہ بات بھی بیان فرمادی کہ وحی غیر متلو، وحی متلو یعنی قرآن کریم کا بیان ہے کیونکہ رسول اللہ صلی اللہ علیہ وسلم من جانب اللہ مرادات الہی جو الفاظ قرآن میں پنہاں ہیں کے مبین ہیں اور دلیل کے طور پر سورۃ النحل کی آیت ﴿التبیین للناس ما نزل الیہم﴾ (۲۱) نقل فرمائی۔

امام غزالی فرماتے ہیں:

”وقول رسول الله صلى الله عليه وسلم حجة ، لدلالة المعجزة على صدقه ولأمر الله تعالى إيانا بتابعه ، ولأنه لا ينطق عن الهوى إن هو إلا وحي يوحى- لكن بعض الوحي يتلى فيسمى كتابا وبعضه لا يتلى وهو السنة“ (۲۲)

امام غزالی نے بھی علامہ ابن حزم کی طرح قرآن اور سنت کوئی بروجی بتایا ہے اور پھر دونوں کے درمیان تلو اور غیر تلو کے ذریعہ فرق کیا ہے۔

امام شافعی نے ان سے بھی بہت پہلے اصول فقہ کی پہلی مطبوعہ کتاب ”الرسالۃ“ میں اس بات کی وضاحت فرمادی کہ سنت تمام کی تمام رسول اللہ صلی اللہ علیہ وسلم پر من جانب اللہ وحی کی صورت میں القا ہوئی ہے۔ چنانچہ فرماتے ہیں:

”القی فی روعه عن الله ، فكان ما القى فی روعه سنته“ (۲۳)

امام شافعی اس کے بعد فرماتے ہیں وحی سنت کی صورت میں ہو یا کتاب کی صورت میں، دونوں اللہ تعالیٰ کی نعمت ہیں یہ اگرچہ اپنی خصوصی شکل میں ایک دوسرے سے علیحدہ علیحدہ نظر آتی ہیں لیکن نعمت کے لفظ میں جمع ہو جاتی ہیں۔ فرماتے ہیں:

”فكان مما ألقى فی روعه سنته ، وهى الحكمة التى ذكر الله ، وما نزل به عليه كتاب فهو كتاب الله، وكل جاءه من نعم الله كما أراد الله ، و كما جاءته النعم ، تجمعها النعمة ، وتتفرق بأنها فى أمور بعضها غير بعض ، ونسال الله العصمة والتوفيق“ (۲۴)

علامہ جلال الدین سیوطی نے ”الاتقان فى علوم القرآن“ میں علامہ جوینی سے قرآن و سنت کے درمیان یہی فرق ایک اور انداز سے نقل فرمایا ہے:

”كلام الله المنزل قسمان: قسم قال الله لجبريل: قل للنبي الذى أنت مرسل إليه: إن الله يقول: افعل كذا وكذا، وأمر بكذا وكذا، ففهم

جبریل ما قاله ربه، ثم نزل على ذلك النبي وقال له ما قال ربه، ولم تكن العبارة تلك العبارة، كما يقول الملك لمن يثق به: قل لفلان: يقول لك الملك: اجتهد في الخدمة، واجمع جنك للقتال. فإن قال الرسول: يقول الملك لا تتهاون في خدمتي ولا تترك الجند تتفرق، وحثهم على المقاتلة، لا ينسب إلى كذب ولا تقصير في أداء الرسالة.

وقسم آخر قال الله لجبريل: اقرأ على النبي هذا الكتاب، فنزل جبريل بكلمة من الله من غير تغيير. كما يكتب الملك كتابا ويسلمه إلى أمين، ويقول: اقرأه على فلان، فهو لا يغير منه كلمة ولا حرفاً“ (۲۵)
اس کے بعد علامہ سیوطی فرماتے ہیں:

”قلت: القرآن هو القسم الثاني، والقسم الأول هو السنة، كما ورد أن جبريل كان ينزل بالسنة كما ينزل بالقرآن. ومن هنا جازرواية السنة بالمعنى، لأن جبريل أداه بالمعنى ولم تجز القراءة بالمعنى، لأن جبريل أداه باللفظ، ولم يبيح له إيحاءه بالمعنى“ (۲۶)

دوسرے لفظوں میں قرآن و سنت میں وہی فرق ہے جو اردو زبان میں نامہ اور پیام میں ہوتا ہے۔ گویا قرآن یعنی نامہ اپنے الفاظ و معانی دونوں کے اعتبار سے معجزہ ہے سنت معجزہ نہیں ہے قرآن میں ایک لفظ بلکہ ایک حرف کا بھی تغیر و تبدل جائز نہیں ہے لیکن سنت یعنی پیام روایت بالمعنی ہے یعنی اصل مطالب اللہ تعالیٰ کی جانب سے ہیں اور الفاظ نبی کریم صلی اللہ علیہ وسلم کے ہیں۔

اس کے بعد علامہ سیوطی قرآن و سنت کے درمیان اسی فرق کی حکمت بیان کرتے ہوئے فرماتے

ہیں:

”والسرفي ذلك: أن المقصود منه التعبد بلفظه والإعجاز به، فلا يقدر أحد أن يأتي بلفظ يقوم مقامه. وأن تحت كل حرف منه معاني لا يحاط بها كثرة، فلا يقدر أحد أن يأتي بدله بما يشتمل عليه. والتخفيف

على الأمة حيث جعل المنزل إليهم على قسمين: قسم يروونه بلفظه
الموحى به، وقسم يروونه بالمعنى، ولو جعل كله مما يروى باللفظ لشق، أو
بالمعنى لم يؤمن التبدیل و التحریف، فتأمل“ (۲۷)
اس کے بعد امام جوینیؒ کے نظریہ کی تائید میں فرماتے ہیں:

”وقدرأيت عن السلف ما يعضد كلام الجويني“ (۲۸)

علامہ بزدویؒ نے اپنی کتاب ”کنزل الوصول الى معرفة الاصول“ کے باب
”تقسيم النية“ میں وحی کی اقسام پر بڑی جامع اور مدلل بحث کی ہے۔ چنانچہ فرماتے ہیں:

”والوحى نوعان ظاهر وباطن اما الظاهر فثلاثة اقسام ما
ثبت بلسان الملك فوقع فى سمعه بعد علمه بالمبلغ بأية قاطعة
وهو الذى انزل عليه بلسان الروح الامين عليه السلام والثانى
ما ثبت عنده ووضح له بأشارة الملك من غير بيان بالكلام كما قال
النبى صلى الله عليه وسلم ان روح القدس نثت فى روعى ان نفسا لن
تموت حتى تستكمل رزقها الا فاتقوا الله واجملوا فى الطلب والثالث ما
تبدى لقلبه بلا شبهة ولا مزاحم ولا معارض بالهام من الله تعالى بان اراه
بنور عنده كما قال جل و علا لتحكم بين الناس بما ارك الله فهذا وحى
ظاهر كله مقرون بما هو ابتلاء اعنى به الابتلاء فى درك حقيقته بالتأمل و
انما اختلف طريق الظهور وهذا من خواص النبى صلى الله عليه وسلم
حتى كان حجة بالغة و انما يكرم غيره بشيء منها لحقه على مثال كرامات
الا ولياء و اما الوحى الباطن فهو ما ينال باجتهاد الرأى بالتأمل فى
الاحكام المنصوصة“ (۲۹)

علامہ بزدویؒ نے مذکورہ عبارت میں وضاحت فرمادی کہ وحی ظاہر کی تین اقسام ہیں جس میں پہلی
قسم وہ ہے جو فرشتہ کی زبانی پہنچے یعنی جبریل علیہ السلام کی زبانی آپ کے کانوں میں پہنچے اور آپ جانتے ہوں

پہنچانے والے کو کہ حضرت جبریل علیہ السلام ہی ہیں اور قطعی دلیل سے کہ اللہ تعالیٰ نے روح الامین کی زبانی نازل فرمائی ہے اور اس میں کسی قسم کا شک اور تردید نہیں ہوتا۔ وحی ظاہر کی دوسری قسم وہ ہے کہ جو آپ کے پاس زبانی کلام کے بغیر بذریعہ اشارہ فرشتہ پہنچے جیسا کہ مثال بیان کی گئی ہے اور وحی ظاہر کی تیسری قسم وہ ہے جو بطور الہام کے اللہ کی طرف سے آپ کے دل میں القا ہو یعنی اللہ تعالیٰ اپنے نور سے جو بات آپ کے دل میں منکشف فرمائے۔

وحی کی ان اقسام میں سے نزول قرآن کے لیے جو صورت اختیار کی گئی ہے وہ بواسطہ فرشتہ ہے۔ جیسے قرآن کریم میں ارشاد باری ہے:

﴿انہ لاقول رسول کریم﴾ (۳۰)

﴿قل نزله روح القدس﴾ (۳۱)

﴿نزل به الروح الامین علی قلبک﴾ (۳۲)

اور اس مضمون کی متعدد آیات ہیں جن میں اللہ تعالیٰ نے وضاحت کے ساتھ بیان فرمایا ہے کہ قرآن کریم رسول اللہ صلی اللہ علیہ وسلم پر حضرت جبریل امین کے ذریعہ نازل کیا گیا۔ خود قرآن کریم نے نزول وحی کی جن تین صورتوں کا ذکر کیا ہے قرآن کا نزول ان میں سے تیسری صورت میں ہوا۔ ارشاد باری تعالیٰ ہے:

﴿وما کان لبشر أن یکلمه اللہ الا وحیاً أو من وراء حجاب

أو یرسل رسولا فیوحی باذنه ما یشاء انہ علی حکیم﴾ (۳۳)

آیت مذکورہ میں پہلی صورت ”وحی“، دوسری ”من وراء حجاب“ اور تیسری صورت

”یرسل رسولا فیوحی باذنه“ بیان کی گئی ہے۔

نزول قرآن کے لیے یہی تیسری صورت اختیار کی گئی ہے جسے علامہ بزدوی نے وحی ظاہر کی پہلی

صورت بتایا ہے۔

علامہ نحسی نے بھی یہی بات زیادہ وضاحت کے ساتھ فرمائی ہے۔ فرماتے ہیں:

”والوحي نوعان: ظاهر وباطن۔ فالظاهر منه قسمان: [أحدهما]

يكون على لسان الملك بما يقع في سمعه بعد علمه بالمبلغ بأنه قاطعة ،
وهو المراد بقوله تعالى: (قل نزله روح القدس من ربك بالحق) وبقوله
تعالى (انه لقول رسول كريم)“ (۳۴)

اب جہاں تک علامہ بزودوی کی بیان کردہ وحی ظاہر کی دوسری اور تیسری قسم کا تعلق ہے تو یہ
نزول قرآن سے متعلق تو نہیں ہو سکتی کیونکہ قرآن ایک تو فرشتہ کی وساطت سے نازل ہوا دوسرا فرشتہ الفاظ
پڑھتا تھا اور رسول کریم صلی اللہ علیہ وسلم کو اتباع کا حکم تھا جیسے کہ اللہ تعالیٰ کا ارشاد ہے:

﴿لا تحرك به لسانك لتعجل به ان علينا جمعه وقرانه

فاذا قرانه فاتبع قرانه﴾ (۳۵)

وحی ظاہر کی ان دو صورتوں کے ذریعہ نبی کریم صلی اللہ علیہ وسلم پر جو کچھ نازل کیا گیا وہ سنت
ہی ہے۔ سورۃ الشوریٰ کی مذکورہ آیت میں اسی کو ”الآ وحیا“ کہا گیا۔

علامہ عبدالعزیز بخاری نے ”کشف الاسرار“ میں علامہ بزودوی کی مذکورہ عبارت کی شرح فرماتے
ہوئے سورۃ الشوریٰ کی یہی آیت نقل فرمائی ہے۔ چنانچہ فرماتے ہیں:

”والثالث: ما تبدى أى ظهر لقلبه يعنى من الحق بلا شبهة و

قوله بلا معارض ولا مزاحم تأكيد و الإلهام من أقسام والوحي بدليل قوله
تعالى: (وما كان لبشر أن يكلمه الله إلا وحيا)“ (۳۶) أى بطريق الإلهام و
هو القذف في القلب كما قذف في قلب أم موسى عليه السلام إلا أن النبي
لما عرف قطعاً أنه من الله تعالى كان ذلك حجة قاطعة“ (۳۷)

علامہ سرحدی نے وحی ظاہر کی دو اقسام بیان فرمائی ہیں علامہ بزودوی کی بیان کردہ دوسری قسم کو
علامہ سرحدی نے بھی وحی ظاہر کی دوسری قسم بتایا ہے لیکن علامہ بزودوی کی بیان کردہ وحی ظاہر کی تیسری قسم کو
علامہ سرحدی نے وحی باطن کہا ہے۔ فرماتے ہیں:

”والآخر ما يتضح له بإشارة الملك من غير بيان بكلام ، وإليه

أشار رسول الله صلى الله عليه وسلم في قوله: [إن روح القدس نفث في

روعي أن نفسالمن تموت حتى تستوفي رزقها ، فاتقوا الله واجملوا في الطلب [والوحي الباطن هو : تاييد القلب على وجه لا يبقى فيه شبهة ولا معارض ولا مزاحم ، وذلك بأن يظهر له الحق بنور في قلبه من ربه ينتضح له حكم الحادثة به ، وإليه أشار الله تعالى بقوله (لتحكم بين الناس بما أرك الله) وهذا كله مقرونا بالابتلاء ، ومعنى الابتلاء هو : التأمل بقلبه في حقيقته حتى يظهر له ما هو المقصود ، وكل ذلك خاص لرسول الله تثبت به الحجة القاطعة“ (۳۸)

علامہ بزدویؒ نے نبی کریم صلی اللہ علیہ وسلم کے اجتہادات کو وحی باطن کہا ہے۔ علامہ عبدالعزیز بخاریؒ ”کشف الاسرار“ میں شرح فرماتے ہوئے رقمطراز ہیں:

”قوله : (وأما الوحي الباطن) فكذا جعل الاجتهاد منه عليه السلام وحيًا باطنًا باعتبار المآل فإن تقريره عليه السلام على اجتهاده يدل على أنه هو الحق حقيقة كما إذا ثبت بالوحي ابتداء“ (۳۹)

علامہ حسنیؒ نے اجتہادات نبویؐ کو ”مشابہا للوحي“ کہا ہے۔ فرماتے ہیں:

”وأما ما يشبه الوحي في حق رسول الله صلى الله عليه وسلم فهو استنباط الأحكام من النصوص بالرأي والاجتهاد فانما يكون من رسول الله بهذا الطريق ، فهو بمنزلة الثابت بالوحي لقيام الدليل على أنه يكون ثوابا لا معالة ، فانه كان لا يقر على الخطا فكان ذلك منه حجة قاطعة ، و مثل هذا من الأمة لا يجعل بمنزلة الرحي ، لأن المجتهد يخطئ ، و يصيب ، فقد علم أنه كان لرسول الله صلى الله عليه وسلم من صفة الكمال ما لا يحيط به إلا الله ، فلا شك أن غيره لا يساويه في اعمال الرأي والاجتهاد في الاحكام“ (۴۰)

دونوں کا حاصل ایک ہی ہے کہ آپ کے اجتہادات بھی تیجہ اور مآل کے اعتبار سے وحی ہیں۔ اس لیے اگر

آپ کے اجتہاد میں کوئی خطا ہوئی تو فوراً وحی کے ذریعہ مطلع کر دیا جاتا ہے اور یہ کسی دوسرے مجتہد کے لیے نہیں ہو سکتا، قیامت تک وہ خطا پر برقرار رہ سکتا ہے۔ نبی کریم صلی اللہ علیہ وسلم دوسرے مجتہدین کے برعکس خطا پر باقی رہنے سے من جانب اللہ معصوم ہیں۔

ملا جیون نے ”شرح نور الانوار علی المنار“ میں زیادہ وضاحت کے ساتھ اس کو بیان فرمایا ہے۔ چنانچہ فرماتے ہیں:

”فان كان أصاب في الرأي لم ينزل الوحي عليه في تلك الحادثة ، وإن كان أخطأ في الرأي ينزل الوحي للتنبيه على الخطأ ، وما تقرر على الخطأ قط بخلاف سائر المجتهدين فانهم إن أخطؤوا يبقى خطؤهم إلى يوم القيامة ، وهذا معنى قوله : (إلا أنه عليه السلام معصوم عن القرار على الخطأ بخلاف ما يكون من غيره من البيان بالرأي) من مجتهدين الأمة ، فانهم يقررون على الخطأ ، ولا يعصمون عن القرار عليه“ (۴۱)

نبی کریم صلی اللہ علیہ وسلم کے اجتہاد اور رائے میں خطا واقع ہونے پر من جانب اللہ تنبیہ کی مثالیں کتب حدیث میں متعدد ہیں۔ علماء اصول نے اپنی کتب میں ان کو نقل فرمایا ہے۔ گویا اب آپ کے وہ تمام اجتہادات جن پر من جانب اللہ تنبیہ نازل نہیں ہوئی الٰہی تائید و توثیق کے حامل ہیں اور جن میں خطا واقع ہوئی، من جانب اللہ تنبیہ نے ان کی تصحیح فرمادی۔ اس لیے تمام نبوی اجتہادات مآل اور نتیجہ کے اعتبار سے وحی ہیں۔

علامہ بزدویؒ اور علامہ سرخسیؒ کی اس ساری بحث کا حاصل یہ ہے کہ سنت تمام کی تمام وحی ہے جو من جانب اللہ رسول اللہ صلی اللہ علیہ وسلم پر نازل کی گئی ہے۔ چاہے وحی ظاہر کی صورت میں ہو یا وحی باطن کی صورت میں ہو، یا علامہ سرخسی کے الفاظ میں ”مشابہا للوحي“ کی صورت میں جو نتیجہ اور مآل کے اعتبار سے وحی ہے۔

قرآن حکیم ہی سے یہ بات معلوم ہوتی ہے کہ جس طرح اللہ تعالیٰ نے نوع انسانی کی ہدایت کے لیے اپنا کلام اور قانون خود نازل فرمایا اسی طرح حق تعالیٰ نے اس کی شرح و بیان کی ذمہ داری بھی خود ہی لی۔

اس لیے کہ مخلوق اللہ تعالیٰ کے بتلائے بغیر الفاظِ الہی سے اس کی مرادات کو پالینے پر قادر نہیں ہو سکتی تھی۔ چنانچہ ابتدا میں نزولِ وحی کے وقت رسول اللہ صلی اللہ علیہ وسلم وحیِ الہی کے الفاظ کو یاد رکھنے کے لیے بار بار دہراتے اور تکرار فرماتے تاکہ ذہن میں الفاظِ وحی جم جائیں اور دورانِ قرأت ہی حصرِ علم کی بنا پر نبی اکرمؐ جبریل علیہ السلام سے معانی قرآن سے متعلق سوالات فرماتے۔ اللہ تعالیٰ نے تکرارِ لسانی اور دورانِ قرأت اسلحہ سے منع کرتے ہوئے فرمایا:

﴿لَا تَحْرِكْ بِهِ لِسَانَكَ لِتَتَّعِجَلَ بِهِ اِنْ عَلَيْنَا جَمْعُهُ وَقِرَانُهُ

فَاِذَا قَرَأَهُ فَاتَّبِعْ قِرَانَهُ﴾ (۴۲)

ان آیات میں رسول اللہ صلی اللہ علیہ وسلم کو تکرارِ لسانی سے روک کر کہ قرأت جبریل علیہ السلام جو دراصل قرأتِ حق سبحانہ و تعالیٰ ہی کی صورت تھی، کو محض خاموشی کے ساتھ سنتے رہنے کی ہدایت فرمائی گئی۔ علامہ قرطبی فرماتے ہیں:

”فكان رسول الله صلى الله عليه وسلم بعد ذلك إذا أتاه جبريل عليه السلام استمع، و إذا انطلق جبريل عليه السلام قراءة النبي صلى الله عليه وسلم كما أقرأه“ (۴۳)

امام بخاریؒ اپنی کتاب جامع صحیح میں عبد اللہ ابن عباس سے نقل فرماتے ہیں:

”فكان إذا أتاه جبريل أطرق، فاذا ذهب قراءة“ (۴۴)

اس ہدایت کے ساتھ ہی اللہ تعالیٰ نے تین امور کی ذمہ داری خود ہی لی۔

۱۔ نبی کریم صلی اللہ علیہ وسلم کے سینہ مبارک میں قرآن کریم کا جمع و محفوظ ہونا۔

۲۔ نبی کریم صلی اللہ علیہ وسلم کی زبان مبارک سے ہر وقت قرآن کی صحیح ادا ہوگی۔

۳۔ قرآن کے معانی و مطالب کی تمیین و تفسیر۔

تمام مفسرین نے بالاتفاق اس بات کی وضاحت فرمائی ہے کہ اللہ تعالیٰ نے ان آیات میں

قرآن کریم کے مطالب و معانی کی تفسیر و تمیین کی ذمہ داری خود ہی لی ہے۔

امام المفسرین ابن جریر الطبریؒ ”ثم ان علينا بيانہ“ کی تفسیر کرتے ہوئے فرماتے

ہیں:

”ثم ان علينا بيان ما فيه من حلاله و حرامه و أحكام لك
مفصلة“ (۳۵)

پھر عبد اللہ ابن عباسؓ سے اس آیت کی تفسیر نقل فرماتے ہیں:

”عن ابن عباسؓ (ثم إن علينا بيانه) يقول: حلاله و حرامه، فذالك
بيانه“ (۳۶)

اور حضرت قتادہؓ سے اس آیت کی تفسیر میں نقل فرماتے ہیں:

”عن قتادهؓ (ثم إن علينا بيانه) بيان حلاله ، و اجتناب حرامه، و
معصيته و طاعته“ (۳۷)

علامہ زحشریؒ آیت مذکورہ نقل کرنے کے بعد اس کی تفسیر میں فرماتے ہیں:

”إذا أشكل عليك شيء من معانيه ، كأنه كان يعجل في
الحفظ و السؤال عن المعنى جميعا، كما ترى بعض الخراس
على العلم“ (۳۸)

علامہ زحشریؒ نے اس بات کی وضاحت بھی فرمادی کہ نبی کریم صلی اللہ علیہ وسلم کی یہ تعجیل قرآن کے
الفاظ اور معانی دونوں کے متعلق تھی۔

امام رازیؒ آیت مذکورہ کی تفسیر میں فرماتے ہیں:

”الآية تدل على أنه عليه السلام كان يقرأ مع جبريل عليه
السلام و كان يسأل في أثناء قراءته مشكلاته و معانيه لغاية حرصه على
العلم ، فنهى النبي صلى الله عليه السلام عن أمرين جميعا ، أما عن
القراءة مع قراءة جبريل فقولہ (فاذا قرأناه فاتبع قرأناه) و أما عن إلقاء
الاسئلة في البيان فيقولہ (ثم إن علينا بيانه)“ (۳۹)

امام رازیؒ نے بھی علامہ زحشریؒ کی تائید میں یہ بات فرمائی ہے کہ نبی کریم صلی اللہ علیہ وسلم

کو تکرار لسان جو خدشہ نسیان کی بنا پر تھا اور دورانِ قرأت معانی و مشکلات قرآنی سے متعلق سوالات جو حصرِ علم کی بنا پر تھے، دونوں امور سے منع کیا گیا اور دونوں کی ذمہ داری اللہ تعالیٰ نے خود ہی لی ہے۔
امام رازیؒ پھر فرماتے ہیں:

”قوله تعالى (ثم إن علينا بيانه) يدل على أن بيان المجمل واجب على الله تعالى“ (۵۰)
امام ابوالسعودؒ فرماتے ہیں:

”أى بيان ما اشكل عليك من معانيه و أحكامه“ (۵۱)
آٹھویں صدی ہجری کے مفسر و محدث و مورخ علامہ ابن کثیرؒ آیات قرآنی (لا تحرك به لسانك لتعجل به ان علينا جمعه و قرآنه فاذا قرآنه فاتبع قرآنه ثم ان علينا بيانه) کی تفسیر میں فرماتے ہیں:

”هذا تعليم من الله عزوجل لرسوله صلى الله عليه وسلم في كيفية تلقيه الوحي من الملك، فإنه كان يبادر إلى أخذه و يسابق الملك في قراءته، فأمره الله عزوجل إذا جانه الملك بالوحي أن يستمع له و تكفل الله له أن يجمعه في صدره و أن يببصره لأدائه على الوجه الذي ألقاه إليه، و أن يببينه له و يفسره و يوضحه. فالحالة الأولى جمعه في صدره و الثانية تلاوته و الثالثة تفسيره و إيضاح معناه و لهذا قال تعالى: (لا تحرك به لسانك لتعجل به) أى بالقرآن كما قال تعالى (ولا تعجل بالقرآن من قبل أن يقضى إليك وحيه و قل رب زدنى علما) ثم قال تعالى: (إن علينا جمعه) أى في صدرك (و قرآنه) أى أن تقرأه (فاذا قرأته) أى اذا تلاه عليك الملك عن الله تعالى: (فاتبع قرآنه) أى فاستمع له ثم اقرأه كما أقرأك (ثم إن علينا بيانه) أى بعد حفظه و تلاوته نبيننه لك و نوضحه و نلهمك معناه على ما أردنا و

”شرعنا“ (۵۲)

علامہ ابن کثیرؒ نے تو انتہائی وضاحت کے ساتھ فرمادیا کہ اللہ تعالیٰ نے ان آیات میں قرآن کریم کے سینہ اقدس میں جمع و حفاظت، زبان نبوی سے ادائیگی اور قرآن کے مطالب و معانی کی تمیین و تفسیر و توضیح کی ذمہ داری خود لی۔

علامہ ابن کثیر کا (ثم ان علينا بيانہ) کی تفسیر میں یہ فرمانا ”أي بعد حفظه و تلاوته نبيينه لك و نوضحه و نلهمك معناه على ما أردنا و شرعنا“ اس بات پر دلالت کرتا ہے کہ قرآن کے معانی و مطالب اور ان کی تمیین و تفسیر من جانب اللہ رسول اللہ القاهوی تھی جس سے مراد ات الہی اور احکام شرعیہ سے آپ واقف ہوئے۔

اس ساری تفصیل کا حاصل یہ ہے کہ قرآن کریم کے الفاظ کی طرح قرآن کریم کے معانی و بیان کی ذمہ داری بھی اللہ تعالیٰ نے خود لی ہے۔

قرآن کا یہ بیان ظاہر ہے کہ وہ قرآن سے کوئی علیحدہ چیز ہے کیونکہ اگر قرآن ہی کو قرآن کا بیان بتایا جائے تو پھر اس کے لیے بھی قرآن ہونے کی وجہ سے بیان کی ضرورت ہوگی اور یہ سلسلہ ایک غیر متناہی ہو جائے گا لہذا بیان قرآن خود قرآن سے الگ ہے پھر جس طرح خود قرآن اللہ تعالیٰ کی طرف سے نبی کریم صلی اللہ علیہ وسلم پر نازل کیا گیا اسی طرح بیان قرآن بھی من جانب اللہ آپ پر بذریعہ وحی القا کیا گیا اسی بیان قرآن کا اصطلاحی نام ”سنت“ ہے۔ جس کی تعبیر حدیث کے لفظ سے بھی کی گئی۔ لیکن علماء اصول کے ہاں جیسا کہ پہلے ذکر کیا جا چکا ہے کہ بطور اصلاح سنت ہی استعمال ہوتا ہے۔ مفسرین کا بیان قرآن کو منزل من اللہ بتانا اور علماء اصول کا سنت کو نبی بروحی کہنا ایک ہی حقیقت کی دو تعبیریں ہیں۔

نبی کریم صلی اللہ علیہ وسلم نے خود بھی اس بات کی وضاحت فرمائی کہ آپ کی بیان کردہ تفسیر و تمیین من جانب اللہ ہے اور وحی کی ایک قسم ہے جس کا ماخذ و مصدر وہی ہے جو وحی مملوکا ہے۔

”و روی ابو داود عن المقدم بن معد یکرب عن رسول اللہ صلی اللہ علیہ وسلم انه قال: ألا وانی قد أتیت الكتاب و مثله معه ألا یوشک رجل شعبان علی أریکتہ یقول علیکم بهذا القرآن فما وجدتم فیہ من

حلال فأحلو و ما وجدتم فيه من حرام فحرموه ألا لا يحل لكم الحمار الأهلئ ولاكل ذئ ناب من السبع ولا لقطه معاهد إلا ان يستغنى صاحبها و من نزل بقوم فعليهم أن يقروه فان لم يقروه فله أن يعقبهم بمثل قراه“ (۵۳)

اس حدیث میں حضور صلی اللہ علیہ وسلم کا یہ فرمانا کہ ”مجھے کتاب دی گئی ہے اور اس جیسی ایک اور چیز“ اس کی وضاحت علامہ خطابی اس طرح فرماتے ہیں:

”قوله ”أوتیت الكتاب و مثله معه“ یحتمل و جهین من التاویل: احدهما . أن معناه أنه أوتئ من الوحئ الباطن غیر المتلو ، مثلاً ما أعطئ من الظاهر المتلو . والثانی . أنه أوتئ الكتاب و حیاً یتلئ ، و اوتئ من البیان مثله ، أئ أذن له أن یبئن ما فی الكتاب فیعم و یخص و یزید علیه و یشرع ما فی الكتاب ، فیکون فی وجوب العمل به و لزوم قبوله كالظاهر المتلو من القرآن“ (۵۴)

علامہ ابن عبدالبر اندلسی قرطبی نے اپنی مشہور تصنیف ”جامع بیان العلم و فضلہ“ میں صحابہ و تابعین کے آثار سے اس بات کی وضاحت فرمائی ہے کہ صحابہ و تابعین سنت کو قرآن حکیم کا بیان و تفسیر سمجھتے تھے اور آپ کے اقوال و افعال کی اصل قرآن حکیم ہی کو جانتے تھے۔ ان میں چند آثار تحریر کئے جاتے ہیں۔

۱۔ ”عن علقمة أن امرأة من بنئ أسد أتت عبدالله بن مسعود فقالت له انه بلغنی انك لعنت ذئت و ذئت و الواشمة و المستوشمة و انئ قرأت ما بین اللوحین فلم أحد الذئ نقول و إنئ لأظن على أهلک منها فقال لها عبدالله فادخلئ فانظري فدخلت فنظرت فلم تر شيئاً فقال لها عبدالله أما قرأت (وما اتاكم الرسول فخذوه و ما نهاكم عنه فانتهوا) قالت بلى قال فهو ذاك“ (۵۵)

۲۔ ”عن عبدالرحمن بن یزید قال كان طاووس یصلئ ركعتین بعد

العصر فقال له ابن عباس اتركهما فقال انما نهى عنهما ان يتخذ سنة فقال ابن عباس قد نهى رسول الله صلى الله عليه وسلم عن صلاة بعد صلاة العصر فلا أدري اتعذب عليهما أم تؤجر لأن الله تبارك وتعالى قال (وما كان لمؤمن ولا مؤمنة اذا قضى الله ورسوله امرا أن يكون لهم الخيرة من امرهم)“ (۵۶)

مندرجہ بالا آیات و آثار اور دلائل و براہین سے یہ بات واضح ہو جاتی ہے کہ نبی کریم صلی اللہ علیہ وسلم نہ صرف الفاظ قرآن پہنچا دینے پر مامور تھے بلکہ قرآن حکیم کی تعلیم و تبلیغ، تفسیر و تبیین اور تشریح و توضیح کا فریضہ بھی من جانب اللہ آپ کے ذمہ تھا۔ لہذا آپ قرآن حکیم کے سب سے پہلے مفسر و تبیین اور شارح و مبلغ ہیں۔ آپ نے تفسیر و تبیین کبھی تو قرآنی احکام جو مجمل ہیں ان کی تفصیل فرما کر کی اور کبھی مشکل کی توضیح، عام کی تخصیص، مطلق کی تقيید بیان کر کے فرمائی۔ اسی طرح قرآنی الفاظ کی شرح فرما کر اور ناخ و منسوخ کی وضاحت کر کے کی۔

علامہ ابن قیم ”سنت قرآن کا بیان ہے“ سے متعلق فرماتے ہیں:

”أن البيان من النبي صلى الله عليه وسلم أقسام ، أحدها : بيان نفس الوحي بظهوره على لسانه بعد ان كان خفيا . الثاني : بيان معناه و تفسيره لمن احتاج إلى ذلك كما بين أن الظلم المذكور في قوله : (ولم يلبسوا إيمانهم بظلم) (الانعام : ۸۲) هو الشرك ، و أن الحساب اليسير هو العرض ، و أن الخيط الأبيض و الأسود هما بياض النهار و سواد الليل ، و أن الذي رآه نزلة أخرى عند سدرة المنتهى هو جبريل ، كما فسر قوله : (أو ياتي بعض آيات ربك) (الانعام : ۱۵۸) أنه طلوع الشمس من مغربها و كما فسر قوله : (مثلا كلمة طيبة كشجرة طيبة) (ابراهيم : ۲۳) بأنها النخلة ، و كما فسر قوله : (يثبت الله الذين امنوا بالقول الثابت في الحياة الدنيا و في الآخرة) (ابراهيم : ۲۸) أن ذلك في القبر حين يسأل من ربك و ما

دينك ، وكما فسر الرعد بأنه ملك من الملائكة مؤكل بالسحاب ، وكما فسر اتخاذ أهل الكتاب احبارهم و رهبانهم أربابا من دون الله بأن ذلك باستحلال ما أحلوه لهم من الحرام و تحريم ما حرموه من الحلال ، وكما فسر القوة التي أمر الله أن نعدّها لأعدائه بالرمي ، وكما فسر قوله: (من يعمل سوءا يجز به) (النساء: ١٢٣) بأنه ما يجزى به العبد في الدنيا من النصب والهم والخوف والأداء ، وكما فسر الزيادة بأنها النظر إلى وجه الله الكريم ، وكما فسر الدعاء في قوله: (وقال ربكم ادعوني استجب لكم) (غافر: ٦٠) بأنه العبادة ، وكما فسر أدبار النجوم بأنه الركعتان قبل الفجر ، و أدبار السجود بالركعتين بعد المغرب ، و نظائر ذلك . الثالث: بيانه بالفعل كما بين أوقات الصلاة للسائل بفعله . الرابع: بيان ما سئل عنه من الاحكام التي ليست في القرآن فنزل القرآن ببيانها ، كما سئل عن قذف الزوجة فجاء القرآن باللعان و نظائره الخامس: بيان ما سئل عنه بالوحي وإن لم يكن قرانا ، كما سئل عن رجل أحرم في جبة بعد ما تضحخ بالخلوق ، فجاء الوحي بأن ينزغ عنه الجبة و يغسل أثر الخلوق . السادس: بيانه الأحكام بالسنة ابتداء من غير سؤال ، كما حرم عليهم لحوم الحمر و المتعة و صيد المدينة و نكاح المرأة على عمتها و خالتها و أمثال ذلك السابع: بيانه للأمة جواز الشيء ، بفعله هو له و عدم نهيمهم عن التأسى به . الثامن: بيانه جواز الشيء باقراره لهم على فعله و هو يشاهده أو يعلمهم يفعلونه . التاسع: بيانه إباحة الشيء عفوا بالسكوت عن تحريمه و إن لم يأذن فيه نطقا . العاشر أن يحكم القرآن بإيجاب شيء أو تحريمه أو إباحته ، و يكون لذلك الحكم شروط و موانع و قيود و أوقات مخصوصة و أحوال و أوصاف ، فيحيل الرب سبحانه و تعالى على رسوله في بيانها كقوله تعالى: (واحل لكم ما وراء ذلكم) (النساء: ٢٤)

فالحل موقوف على شروط النكاح و انتقاء مواعنه و حضور وقته و أهلية المحل ، فاذا جاءت السنة ببيان ذلك كله لم يكن الشئ منه زائداً على النص فيكون نسخأله ، و ان كان رفعا لظاهر إطلاقه “ (۵۷) ” سنت قرآن کا بیان ہے ” سے متعلق علامہ شاطبی فرماتے ہیں :

”الوجه المشهور عند العلماء ، كالأحاديث الآتية في بيان ما أجمل ذكره من الأحكام ، إما بحسب كفيات العمل ، أو أسبابه ، أو شروطه ، أو مواعنه ، أو لواحقه ، أو ما أشبه ذلك ، كبيانها للصلوات على اختلافها في موافقتها و ركوعها و سجودها و سائر أحكامها ، و بيانها للزكاة في مقاديرها و أوقاتها و نصب الأموال المزكاة و تعيين ما يزكى مما لا يزكى ، و بيان أحكام الصوم و ما فيه مما لم يقع النص عليه في الكتاب . و كذلك الطهارة الحديثة و الخبثية و الحج ، و الذبائح و الصيد و ما يؤكل مما لا يؤكل ، و الأنكحة و ما يتعلق بها من الطلاق و الرجعة و الظهار و اللعان ، و البيوع و أحكامها ، و الجنایات من القصاص و غيره ، كل ذلك بيان لما وقع مجملا في القرآن . و هو الذي يظهر دخوله تحت الآية الكريمة : (و انزلنا اليك الذكر لتبين للناس ما نزل اليهم) .

”وقد روى عن عمران بن حصين أنه قال لرجل : إنك امرؤ احمق : أتجد في كتاب الله الظهر أربعاً لا يجهر فيها بالقراءة ؟ ثم عدد إليه الصلاة و الزكاة و نحو هذا ، ثم قال : أتجد هذا في كتاب الله مفسراً ؟ إن كتاب الله أبهم هذا ، وإن السنة تفسر ذلك و قيل لمطرف بن عبدالله بن الشخير : لا تحدثونها إلا بالقرآن فقال له مطرف : والله ما نريد بالقرآن بدلا ، ولكن نريد من هو أعلم بالقرآن منا . و روى الاوزاعي عن حسان بن عطية قال : كان الوحي ينزل على رسول الله صلى الله عليه وسلم

و يحضره جبريل بالسنة التي تفسر ذلك ، قال الأوزاعي : ألكتاب أحوج إلى السنة من السنة إلى الكتاب. قال ابن عبد البر: يريد أنها تقضى عليه وتبين المراد منه . وسئل أحمد بن حنبل عن الحديث الذي روى أن السنة قاضية على الكتاب، فقال: ما أجسر على هذا أن أقوله، ولكنني أقول أن السنة تفسر الكتاب وتبينه“ (۵۸)

تفسیر و تبیین کی ایک قسم اخبار و قصص کی تشریح و تفصیل بھی ہے۔ اللہ جل شانہ نے قرآن حکیم میں عبرت و موعظت کے لیے جو اخبار و قصص بیان فرمائے ہیں ان میں سے بعض کی تفصیل احادیث صحیحہ میں ملتی ہے۔

جیسے کہ امام ترمذی نے اپنی سنن کی کتاب التفسیر میں نقل فرمایا ہے:

”عن ابی هريرة قال: قال رسول الله صلى الله عليه وسلم: في قوله: (ادخلوا الباب سجدا) قال دخلوا متزحفين على اوراقهم ، وبهذا هذا الاسناد عن النبي صلى الله عليه وسلم (فبدل الذين ظلموا قولا غير الذي قيل لهم) قال: قالوا حبة في شعرة“ (۵۹)

امام احمد بن حنبل کا مشہور و معروف قول جو تفسیر کے باب میں بیان کیا جاتا ہے ”ثلاث كتب لا اصل لها: المغازی ، والملاحم ، والتفسیر“ اس کا زیادہ تر تعلق قصص و اخبار ہی سے ہے کیونکہ قصص و اخبار سے متعلق مرفوع روایات صحیحہ کم ہیں۔ جہاں تک اوامر و نواہی اور احکام قرآنی کی تفصیل و تفسیر کا تعلق ہے تو ظاہر ہے کہ اس کا بہت بڑا حصہ سنت متواترہ و مشہورہ پر مشتمل ہے اور جن سے یقین حاصل ہوتا ہے امت کے قواعد و تعامل کی صورت میں محفوظ ہے اور جو اخبار احاد کی صورت میں ہے اس کا بھی بہت بڑا حصہ صحیح و حسن کی شرائط پر پورا اترتا ہے اور گمان غالب کا فائدہ دیتا ہے۔

اس ساری بحث کا حاصل یہ ہے۔

۱۔ قرآن کریم کے سب سے پہلے مفسر و شارح خود نبی کریم صلی اللہ علیہ وسلم کی ذات اقدس ہے۔ آپ کے سپرد یہ فریضہ اللہ تعالیٰ کی جانب سے کیا گیا۔

- ۲۔ قرآن کریم کی نبوی تفسیر و تشریح ہی کا اصطلاحی نام حدیث و سنت ہے۔
- ۳۔ قرآن کریم کی طرح حدیث و سنت بھی نبی کریمؐ پر اللہ تعالیٰ کی جانب سے وحی کے ذریعہ نازل ہوئی۔ فرق یہ ہے کہ قرآن کریم کے الفاظ اور معانی دونوں کا نزول من جانب اللہ ہوا۔ اس لیے اس کے الفاظ میں اعجاز بھی ہے اور شانِ تعبد بھی ہے اور اصطلاحاً اس کو وحی مملو کا نام دیا گیا ہے۔ جبکہ حدیث و سنت کے نزول کی صورت یہ تھی کہ مطالب و معانی کا القا نبی کریمؐ کے قلب اطہر پر من جانب اللہ ہوتا جن کو آپ اپنے الفاظ میں بیان فرماتے۔ اس لیے اصطلاحاً اس کو وحی غیر مملو کا نام دیا گیا کیونکہ اس کے الفاظ کی بعینہ تلاوت کا حکم نہیں دیا گیا۔
- ۴۔ حدیث و سنت جو کہ ”بیان قرآن“ ہے قرآن کی طرح من جانب اللہ ہے اس لیے اللہ تعالیٰ کی مرادات جو الفاظ قرآن میں پنہاں ہیں حدیث و سنت سے ہی معلوم ہو سکتی ہیں۔ کیونکہ کلام کی مرادات کو متکلم ہی بہتر بتا سکتا ہے۔
- ۵۔ قرآن کریم کی ہر وہ تفسیر و تعبیر جو حدیث و سنت کے خلاف ہوگی مردود ہوگی اس لیے کہ متکلم کی بیان کردہ مرادات کے منافی ہے۔
- ۶۔ گویا حدیث و سنت، جو قرآن کریم کی نبوی تفسیر و تشریح کا اصطلاحی نام ہے، وہ حصار ہے جس سے قرآن کریم تحریف معنوی سے ہمیشہ کے لیے محفوظ کر دیا گیا ہے۔

حواشي وحواله جات

١. القرآن - ٢/٦٢
٢. القرآن - ٢٣/١٦
٣. القرآن - ١٠٥/٣
٤. القرآن - ٦٤/٥
٥. القرآن - ٤/٥٩
٦. القرآن - ١٣٢/٣
٧. القرآن - ٨٠/٣
٨. القرآن - ٣١/٣
٩. القرآن - ٦٣/٢٣
١٠. القرآن - ٣٢/٣
١١. القرآن - ٦٥/٣
١٢. القرآن - ٣٦/٣٣
١٣. شاطبي ، ابراهيم بن موسى ، الموافقات في اصول الشريعة ج ٣، ص ٣٠٨
دارالكتب العلمية - بيروت - لبنان
١٤. جصاص ، ابو بكر احمد بن علي ، الفصول في الاصول - ج ٣، ص ٢٣٥
وزارة الشؤون و الاوقاف - كويت
١٥. ايضاً
١٦. ايضاً
١٧. ابن حزم ، ابو محمد علي ، الاحكام في اصول الاحكام - ج ١، الجزء
الثاني - ص ١٢٦

- دار الحديث بجوار ادارة الازهر - الطبعة الاولى : (١٩٨٣ هـ - ١٩٨٣ ع)
- ١٨ . ابن حزم، الاحكام فى اصول الاحكام - ج ١، ص ٢٢١
- ١٩ . تفتازانى، مسعود بن عمر شرح التلويح على التوضيح - ج ٢، ص ٣
- دارالكتب العلمية - بيروت، لبنان - الطبعة الاولى (١٩٩٦ هـ - ١٩٩٦ ع)
- ٢٠ . ابن حزم، الاحكام فى اصول الاحكام - ج ١، الجزء الاول، ص ٩٣
- ٢١ . القرآن - ٢٢/١٦
- ٢٢ . المستصفى - ج ١، ص ١٠٣ . دارالكتب العلمية - بيروت، لبنان - الطبعة الاولى (١٩٩٣ هـ - ١٩٩٣ ع)
- ٢٣ . شافعى، محمد بن ادريس . رساله - ص ٩٣
- ٢٤ . ايضاً رساله - ص ١٠٣
- ٢٥ . سيوطى، جلال الدين . الاتقان فى علوم القرآن - ج ١ - ص ١٦٤ .
- دارالكتاب العربى - بيروت، لبنان الطبعة الاولى (١٩٩٩ هـ - ١٩٩٩ ع)
- ٢٦ . ايضاً
- ٢٧ . ايضاً
- ٢٨ . ايضاً
- ٢٩ . بزدوى، على بن محمد - اصول بزدوى، ص ٢٢٩ - ٢٣٠ . مير محمد كنب خانه كراچى ١٩٩٥ ع
- ٣٠ . القرآن - ١٩/٨١
- ٣١ . القرآن - ١٠٢/١٦
- ٣٢ . القرآن - ٢٦/١٩٣، ١٩٣
- ٣٣ . القرآن - ٥١/٢٢
- ٣٤ . سرخسى، محمد بن احمد . اصول السرخسى، ج ٣، ص ٩١ - دار المعرفة، بيروت، لبنان الطبعة الاولى (١٩٩٤ هـ - ١٩٩٤ ع)
- ٣٥ . القرآن - ١٨ - ١٦/٤٥

٣٦. القرآن. ٥١/٣٢.
٣٧. بخارى، عبدا لعزیز بن احمد. كشف الاسرار. ج ٣، ص ٣٠٢. دار الكتب العلمية، بيروت، لبنان
الطبعة الاولى (١٩٩٤.٥١٣١٨ء)
٣٨. سرخسى، محمد بن احمد. اصول السرخسى، ج ٢، ص ٩١.
٣٩. بخارى، كشف الاسرار. ج ٣، ص ٣٠٥.
٤٠. سرخسى، اصول السرخسى. ج ٢، ص ٩١.
٤١. شرح نور الانوار على المنار مع كشف الاسرار. ج ٢، ص ١٦٨.
٤٢. القرآن. ١٨. ١٦/٤٥.
٤٣. قرطبي، محمد بن احمد. الجامع لأحكام القرآن، ج ١٠، جزء ١٩، ص ١٠٦، مكتبة الغزالي دمشق (س.ن)
٤٤. بخارى، محمد بن اسماعيل. الجامع الصحيح. ج ٦. كتاب التفسير، سورة القيامة، ص ١٣٥.
٤٥. طبرى، محمد بن جرير. جامع البيان. ج ١٢، ص ٢٣٤. دار الفكر بيروت، لبنان. الطبعة الاولى (١٩٩٥.٥١٣١٠ء)
٤٦. ايضاً
٤٧. ايضاً
٤٨. زمخشري، محمود بن عمر. الكشاف. ج ٣، ص ٢٦١. دار الكتاب العربى بيروت، لبنان. الطبعة الاولى (١٩٤٤.٥١٣٩٤ء)
٤٩. رازى، فخر الدين. مفاتيح الغيب. ج ١٥، ص ١٩٩. دار الكتب العلمية بيروت، لبنان (١٩٩٥.٥١٣٥١ء)
٥٠. ايضاً مفاتيح الغيب. ج ١٥. جزء ٣٠، ص ١٩٩.
٥١. ابو سعود، محمد بن محمد. تفسير أبى السعود المسمى ارشاد العقل السليم الى مزايا القرآن الكريم. جزء ٤.

- ص ٢٤، دار احياء التراث العربي - بيروت، لبنان (١٣١١هـ. ١٩٩٠ء)
٥٢. ابن كثير، أبي الفداء اسماعيل. تفسير القرآن العظيم، ج ٥، ص ٣٣٠.
- دار احياء التراث العربي، بيروت، لبنان - الطبعة الاولى (١٣٢٠هـ. ٢٠٠٠ء)
٥٣. ابو دائود، سليمان بن اشعث. السنن. باب في لزوم السنة ج ٢، ص ٢٠٢.
- دار الجليل بيروت، لبنان (١٣٢١هـ. ١٩٩٢ء)
- ابن حبان، ابو حاتم محمد. مرتب، فارسي، على بن بليان. الاخسان في
تقريب صحيح ابن حبان ج ١، ص ٨٩ مؤسسة الرسالة، بيروت، لبنان
- الطبعة الاولى (١٣٠٨هـ. ١٩٨٨ء)
٥٤. قرطبي، الجامع لاحكام القرآن ج ١، ص ٣٨
٥٥. ابن عبد البر، جامع بيان العلم وفضله، ج ٢، ص ١٨٨-١٨٩. دارالفكر
بيروت، لبنان (١٩٤٢ء)
٥٦. جامع بيان العلم وفضله ج ٢، ص ١٨٨-١٨٩
٥٧. ابن قيم، محمد بن ابو بكر. اعلام الموقعين ج ٢، ص ٢٢٥-٢٢٦.
- دارالكتب العلمية بيروت، لبنان الطبعة الثانية (١٣١٢هـ. ١٩٩٣ء)
٥٨. الموافقات ج ٢، ص ٢٥-٢٦
٥٩. ترمذي، محمد بن عيسى. السنن ج ٥، ص ٢٠٥. مكتبة مصطفى الباني
الحلبي واولاده، مصر الطبعة الثانية (١٣٩٥هـ. ١٩٧٥ء)

ایک داعی الی اللہ کا موقف ہمیشہ داعی ہی کا موقف رہتا ہے، خواہ وہ دشمن کو مخاطب کر رہا ہو یا عزیز ترین فرد خاندان کو، دعوت کا رنگ اس پر غالب رہے گا۔ اور داعی کی شان اس میں جھلکتی رہے گی خواہ صورت حال کچھ بھی ہو اور مخاطب جو بھی ہو اس کی زبان دعوت کی زبان ہوگی اس کے سامنے مقصد دعوت ہوگا اور ہمیشہ اسی نعمہ کا تار چھینتا رہے گا اور انداز بیان خواہ جو بھی ہو مگر اس کی نظر اس پر ہوگی کہ کس طرح دعوت کی بات دل میں اتار دے اور کس طرح دلوں کو قبول حق کے لیے تیار کرے، دعوت کے منافی جو بات ہوگی اس کو وہ ہاتھ نہیں لگائے گا۔

(تبلیغ و دعوت کا معجزانہ اسلوب۔ سید ابوالحسن علی ندوی)